

ທຸກທ່ານທີ່ກຳລັງປະສົບບັນຫາກ່ຽວກັບຄ່າຄອງຊີບໃນການດຳລົງຊີວິດປະຈຳວັນ (ເງິນໃຊ້ສອຍໃນການດຳລົງຊີວິດ) ເນື່ອງຈາກການແຜ່ລະບາດຂອງພະຍາດອັກເສບປອດໂຄໂລນາສາຍພັນໃໝ່ (Covid-19) ທີ່ພາໃຫ້ຕ້ອງພັກວຽກ ຫຼື ຕົກວຽກ.

ແຈ້ງການກ່ຽວກັບການຂໍຮັບເງິນສຸກເສີນ (ສາມາດຮັບເງິນທີ່ຈຳເປັນໃນໄລຍະຊົ່ວຄາວ) ຂອງກອງທຶນຊົ່ວຄາວ.

ສະມາຄົມໃຫ້ຄຳປຶກສາສະຫວັດດີການສັງຄົມປະຈຳແຂວງ (ສະມາຄົມທີ່ໃຫ້ການຊ່ວຍເຫຼືອທາງດ້ານຊີວິດການເປັນຢູ່ຂອງທຸກທ່ານ) ໃຫ້ຮັບເງິນແກ່ຄົນທີ່ປະສົບບັນຫາຫຍຸ້ງຍາກລຳບາກເນື່ອງຈາກບໍ່ມີຄ່າຄອງຊີບໃນການດຳລົງຊີວິດ. ຄົວເຮືອນ (ກຸ່ມຄົນທີ່ອາໄສຢູ່ນຳກັນໃນບ້ານຫຼັງດຽວກັນ) ທີ່ມີລາຍຮັບ (ເງິນເດືອນ) ຫນ້ອຍ ສາມາດຮັບເງິນໄດ້.

ປະຈຸບັນ, ຫຼາຍຄົນກຳລັງປະສົບບັນຫາເນື່ອງຈາກການແຜ່ລະບາດຂອງພະຍາດອັກເສບປອດໂຄໂລນາສາຍພັນໃໝ່ (Covid-19), ຕ້ອງພັກວຽກ ແລະ ຕົກວຽກ ດັ່ງນັ້ນ, ຈຶ່ງມີການໃຫ້ຮັບເງິນພິເສດແກ່ຄົນທີ່ປະສົບບັນຫາຄ່າຄອງຊີບບໍ່ພຽງພໍ.

ລາຍລະອຽດແມ່ນກະລຸນາເບິ່ງຈາກເອກະສານດ້ານຫຼັງນີ້.

ນອກຈາກນີ້, ຖ້າຫາກທ່ານຕ້ອງການຮູ້ລາຍລະອຽດເພີ່ມເຕີມ ກະລຸນາໂທຕິດຕໍ່ສອບຖາມ.

ສິ່ງທີ່ຕ້ອງເຮັດໃນການຮັບເງິນ (ກະລຸນາປະຕິບັດຕາມຂໍ້ທີ ① ດັ່ງລຸ່ມນີ້)

- ① ກະລຸນາສະຫມັກກັບສະມາຄົມໃຫ້ຄຳປຶກສາສະຫວັດດີການສັງຄົມຂອງອົງການປົກຄອງທ້ອງຖິ່ນທີ່ທ່ານພັກເຊົາ (ຖ້າທ່ານປົກສາກັບສະມາຄົມໃຫ້ຄຳປຶກສາສະຫວັດດີການສັງຄົມຂອງອົງການປົກຄອງທ້ອງຖິ່ນ, ພວກເຂົາຈະແຈ້ງໃຫ້ຮູ້ກ່ຽວກັບວິທີການສະຫມັກ)
- ② ສະມາຄົມໃຫ້ຄຳປຶກສາສະຫວັດດີການສັງຄົມຂອງອົງການປົກຄອງທ້ອງຖິ່ນຈະສົ່ງໃບຄຳຮ້ອງສະຫມັກດັ່ງກ່າວໄປຍັງສະມາຄົມໃຫ້ຄຳປຶກສາສະຫວັດດີການສັງຄົມປະຈຳແຂວງ.
- ③ ຖ້າຖືກອະນຸມັດໃຫ້ຮັບເງິນ, ກໍ່ຈະມີການສົ່ງໂອນເງິນໃຫ້ທ່ານ.

ສອບຖາມຂໍ້ມູນ (ກະລຸນາຂໍຄຳປຶກສາ ຖ້າຫາກທ່ານຕ້ອງການຮູ້ລາຍລະອຽດເພີ່ມເຕີມ)

ສະມາຄົມໃຫ້ຄຳປຶກສາສະຫວັດດີການສັງຄົມຂອງອົງການປົກຄອງທ້ອງຖິ່ນທີ່ທ່ານພັກເຊົາ

ສໍາລັບຄົນທີ່ຕ້ອງຢຸດວຽກ (ກອງທຶນຂະໜາດນ້ອຍສຸກເສີນ (ໃຫ້ກູ້ຢືມເງິນຈໍານວນໜຶ່ງ ໂດຍທັນທີ))

ໂຕໜັງສືສີແດງແມ່ນຈຸດທີ່ມີການປ່ຽນແປງກົດລະບຽບເນື່ອງຈາກການແຜ່ລະບາດຂອງພະຍາດອັກເສບປອດໂຄໂລນາສາຍພັນໃໝ່ (Covid-19).

ໃຫ້ກູ້ຢືມເງິນໄລຍະສັ້ນສໍາລັບຄົນທີ່ບໍ່ມີຄ່າຄອງຊົບໃນການດໍາລົງຊີວິດ ແລະ ຕ້ອງການເງິນຢ່າງຮີບດ່ວນ.

■ ບຸກຄົນເປົ້າໝາຍ (ຄົນທີ່ສາມາດກູ້ຢືມເງິນໄດ້)

ຄົວເຮືອນທີ່ມີລາຍຮັບຫຼຸດລົງເນື່ອງຈາກຕ້ອງພັກວຽກ ຫຼື ຕົກວຽກຈາກການແຜ່ລະບາດຂອງພະຍາດອັກເສບປອດໂຄໂລນາສາຍພັນໃໝ່ (Covid-19) ແລະ ຕ້ອງການຄ່າຄອງຊົບໃນການດໍາລົງຊີວິດຊຶ່ງຄວາວຢ່າງຮີບດ່ວນ.

※ ຈໍານວນຄົນທີ່ສາມາດກູ້ຢືມເງິນໄດ້ມີຫຼາຍຂຶ້ນ

※ ເຖິງວ່າທ່ານຈະເຮັດວຽກຢູ່ ແຕ່ຖ້າລາຍຮັບຂອງທ່ານຫຼຸດລົງ ເນື່ອງຈາກການແຜ່ລະບາດຂອງພະຍາດອັກເສບປອດໂຄໂລນາສາຍພັນໃໝ່ (Covid-19), ທ່ານກໍ່ສາມາດກູ້ຢືມເງິນໄດ້

■ ຈໍານວນເງິນກູ້ຢືມສູງສຸດ (ສາມາດກູ້ຢືມໄດ້ເທົ່າໃດ)

• ສາມາດກູ້ຢືມໄດ້ສູງສຸດ 200.000 ເຢັນ ສໍາລັບກໍລະນີພິເສດເຊັ່ນ: ຄົນທີ່ຕ້ອງຢຸດວຽກເນື່ອງຈາກການປິດໂຮງຮຽນ ຫຼື ເຈົ້າຂອງກິດຈະການສ່ວນບຸກຄົນ (ຄົນທີ່ເຮັດວຽກສ່ວນໂຕ) ຕ່າງໆ.

• ສ່ວນຄົນອື່ນແມ່ນສາມາດຢືມໄດ້ສູງສຸດ 100.000 ເຢັນ

※ ສໍາລັບກໍລະນີພິເສດແມ່ນຖືກປັບປຸງໃຫ້ສາມາດກູ້ຢືມໄດ້ສູງສຸດ 200.000 ເຢັນ.

■ ໄລຍະເວລາໃນການຍົກເວັ້ນຜ່ອນຜັນ (ໄລຍະທີ່ບໍ່ຕ້ອງຈ່າຍຄືນກໍ່ໄດ້)

ພາຍໃນ 1 ປີ (ບໍ່ຕ້ອງຈ່າຍຄືນພາຍໃນ 1 ປີ ຫຼັງຈາກການກູ້ຢືມກໍ່ໄດ້)

※ ຖືກປັບປຸງ ໄລຍະເວລາໃນການຍົກເວັ້ນຜ່ອນຜັນຫຼັງຈາກການກູ້ຢືມ ຈາກ “ພາຍໃນ 2 ເດືອນ” ມາເປັນ “ພາຍໃນ 1 ປີ”.

■ ໄລຍະເວລາກຳນົດໃນການຊໍາລະເງິນຄືນ (ໄລຍະທີ່ຕ້ອງຈ່າຍຄືນ)

ພາຍໃນ 2 ປີ (ຕ້ອງຈ່າຍຄືນເງິນທີ່ກູ້ຢືມພາຍໃນ 2 ປີ)

※ ຖືກປັບປຸງ ໄລຍະເວລາກຳນົດໃນການຊໍາລະເງິນຄືນ ຫຼັງຈາກການກູ້ຢືມ ຈາກ “ພາຍໃນ 12 ເດືອນ” ມາເປັນ “ພາຍໃນ 2 ປີ”.

■ ດອກເບ້ຍເງິນກູ້ (ດອກເບ້ຍໃນການກູ້ຢືມ) • ຄືນຄໍ້າປະກັນ (ຄືນທີ່ຄໍ້າປະກັນທ່ານໃນເວລາທີ່ທ່ານກູ້ຢືມເງິນ)

ດອກເບ້ຍ ແມ່ນ 0 (ບໍ່ມີ). ບໍ່ຈໍາເປັນຕ້ອງມີຄືນຄໍ້າປະກັນ.

■ ບ່ອນສະໜັກ

ສະມາຄົມໃຫ້ຄໍາປຶກສາສະຫວັດດີການສັງຄົມຂອງອົງການປົກຄອງທ້ອງຖິ່ນ

ສໍາລັບຄົນທີ່ຕົກວຽກ (ຄ່າອຸດໜູນການດໍາລົງຊີວິດ)

ໃຫ້ກູ້ຢືມເງິນທີ່ຈໍາເປັນໃນການດໍາລົງຊີວິດ, ຈົນກວ່າທ່ານຈະສາມາດດໍາລົງຊີວິດໄດ້ຢ່າງເປັນປົກກະຕິ.

■ ບຸກຄົນເປົ້າໝາຍ (ຄົນທີ່ສາມາດກູ້ຢືມເງິນໄດ້)

ຄົວເຮືອນທີ່ປະສົບບັນຫາຫຍຸ້ງຍາກໃນການດໍາລົງຊີວິດ ເນື່ອງຈາກມີລາຍຮັບຫຼຸດລົງ ຫຼື ຕົກວຽກ ເນື່ອງຈາກການແຜ່ລະບາດຂອງພະຍາດອັກເສບປອດໂຄໂລນາສາຍພັນໃໝ່ (Covid-19) .

※ ຈໍານວນຄົວເຮືອນທີ່ສາມາດກູ້ຢືມເງິນໄດ້ມີຫຼາຍຂຶ້ນ

※ ເຖິງວ່າທ່ານຈະເຮັດວຽກຢູ່ ແຕ່ຖ້າລາຍຮັບຂອງທ່ານຫຼຸດລົງ ເນື່ອງຈາກການແຜ່ລະບາດຂອງພະຍາດອັກເສບປອດໂຄໂລນາສາຍພັນໃໝ່ (Covid-19), ທ່ານກໍ່ສາມາດກູ້ຢືມເງິນໄດ້

■ ຈໍານວນເງິນກູ້ຢືມສູງສຸດ (ສາມາດກູ້ຢືມໄດ້ທໍາໃດ)

• ຄົວເຮືອນທີ່ມີສະມາຊິກ 2 ຄົນຂຶ້ນໄປ ສາມາດກູ້ຢືມໄດ້ສູງສຸດ 200.000 ເຢັນ ຕໍ່ເດືອນ

• ຄົວເຮືອນທີ່ມີສະມາຊິກ 1 ຄົນ ສາມາດກູ້ຢືມໄດ້ສູງສຸດ 150.000 ເຢັນ ຕໍ່ເດືອນ

ໄລຍະເວລາໃນການໃຫ້ກູ້ຢືມ (ໄລຍະເວລາທີ່ສາມາດກູ້ຢືມເງິນໄດ້): ໂດຍປົກກະຕິແມ່ນ ມີໄລຍະເວລາຍາວ 3 ເດືອນ

■ ໄລຍະເວລາໃນການຍົກເວັ້ນຜ່ອນຜັນ (ໄລຍະທີ່ບໍ່ຕ້ອງຈ່າຍຄືນກໍ່ໄດ້)

ພາຍໃນ 1 ປີ (ບໍ່ຕ້ອງຈ່າຍຄືນພາຍໃນ 1 ປີ ຫຼັງຈາກການກູ້ຢືມກໍ່ໄດ້)

※ ຖືກປັບປຸງ ໄລຍະເວລາໃນການຍົກເວັ້ນຜ່ອນຜັນຫຼັງຈາກການກູ້ຢືມ ຈາກ “ພາຍໃນ 6 ເດືອນ” ມາເປັນ “ພາຍໃນ 1 ປີ”.

■ ໄລຍະເວລາກໍານົດໃນການຊໍາລະເງິນຄືນ (ໄລຍະທີ່ຕ້ອງຈ່າຍຄືນ)

ພາຍໃນ 10 ປີ (ຕ້ອງຈ່າຍຄືນເງິນທີ່ກູ້ຢືມພາຍໃນ 10 ປີ)

■ ດອກເບ້ຍເງິນກູ້ (ດອກເບ້ຍໃນການກູ້ຢືມ) • ຄືນຄໍ້າປະກັນ (ຄືນທີ່ຄໍ້າປະກັນທ່ານໃນເວລາທີ່ທ່ານກູ້ຢືມເງິນ)

ດອກເບ້ຍ ແມ່ນ 0 (ບໍ່ມີ). ບໍ່ຈໍາເປັນຕ້ອງມີຄືນຄໍ້າປະກັນ.

※ ຖືກປັບປຸງບ່ອນວ່າ ຜ່ານມາຖ້າມີຄືນຄໍ້າປະກັນແມ່ນບໍ່ຕ້ອງຈ່າຍຄ່າດອກເບ້ຍເງິນກູ້, ແຕ່ຖ້າບໍ່ມີຄືນຄໍ້າປະກັນແມ່ນຕ້ອງຈ່າຍ 1.5% ຕໍ່ປີ.

■ ບ່ອນສະໜັກ

ສະມາຄົມໃຫ້ຄຳປຶກສາສະຫວັດດີການສັງຄົມຂອງອົງການປົກຄອງທ້ອງຖິ່ນ

【ຫມາຍເຫດ】 ຂໍແນະນຳວ່າ ບໍ່ພຽງແຕ່ກູ້ຢືມເງິນເທົ່ານັ້ນ, ແຕ່ທ່ານສາມາດຮັບການຊ່ວຍເຫຼືອເພື່ອ
ການດຳລົງຊີວິດດ້ວຍຕົວທ່ານເອງໄດ້.

ສຳລັບຄົວເຮືອນທີ່ໄດ້ຮັບການຍົກເວັ້ນພາສີທີ່ຢູ່ອາໄສ (ຄົວເຮືອນທີ່ມີລາຍຮັບຕໍ່າທີ່ບໍ່ຕ້ອງຈ່າຍພາສີທີ່ຢູ່ອາໄສ), ຖ້າ
ທ່ານຍັງຄົງມີລາຍຮັບຕໍ່າ ໃນເວລາກຳນົດຊຳລະເງິນຄືນແມ່ນບໍ່ຕ້ອງຊຳລະເງິນຄືນກໍໄດ້.